

خلیفہ راشد و عادل سیدنا معاویہ رضی اللہ عنہ قبول اسلام، سیرت و خدمات

پروفیسر قاضی محمد طاہر علی الہائی

نبی اکرم صلی اللہ علیہ وسلم کے برادرِ نسبتی، مدیرِ اسلام، فارج عرب و جنم، کاتبِ وحی، خالِ مسلمین، خلیفہ سادس، راشد و عادل و برحق امیر المؤمنین سیدنا معاویہ رضی اللہ عنہ نجیب الطرفین قریشی ہیں۔ آپ کے والدین سیدہ ہند رضی اللہ عنہا اور سیدنا ابوسفیان رضی اللہ عنہ دونوں چوتحی پشت میں جبکہ سیدنا معاویہ رضی اللہ عنہ خود پانچویں پشت میں ”عبد مناف“ پرجا کرنی اکرم صلی اللہ علیہ وسلم کے نسب میں شامل ہو جاتے ہیں۔

ان کی ولادت صحیح قول کے مطابق بعثت نبوی صلی اللہ علیہ وسلم سے پانچ سال قبل مکہ مکران کے قریب ”منی“ میں مقامِ حیف پر ہوئی۔

سیدنا ابوسفیان رضی اللہ عنہ نہ صرف اپنے قبیلے ”بومیہ“ کے سردار تھے بلکہ جملہ قبائل قریش کے عسکری نظام کے تنظیم اور سپہ سالار تھے۔ اس لیے انہوں نے اپنے لخت جگر سیدنا معاویہ رضی اللہ عنہ کی تعلیم و تربیت پر خاص توجہ دی جس کی بناء پر موصوف رضی اللہ عنہ نے شہ سواری، تیر اندازی، شمشیر زدنی، خطابت اور نسب دانی میں کمال حاصل کر لیا تھا۔ فن کتابت میں تو موصوف رضی اللہ عنہ کے دادا حرب بن امیہ قریش مکہ کے استاذ تھے۔ علاوہ بلاذری کے مطابق آغازِ اسلام میں فن کتابت جانے والے قریش کے سترہ افراد میں سے سات کا تعلق بومیہ سے تھا جبکہ باقی دس افراد کا تعلق دیگر قبائل کے ساتھ۔ (فتح البلدان، ص: ۲۶۵)

گویا فن کتابت سیدنا معاویہ رضی اللہ عنہ کا گھر یلو شعبہ تھا انہوں نے اس فن میں مزید مہارت حاصل کی بلکہ مولانا عبدالقدوس ہاشمی کی تحقیق کے مطابق انہوں نے ایک جدید طرز کتابت پیدا کر لیا تھا جسے ”خطِ دیوان“ کہا جاتا ہے۔ (چند ماکاتیب، ص: ۲۷)

سیدنا ابوسفیان رضی اللہ عنہ اسلام قبول کرنے سے پہلے سپہ سالار قریش ہونے کی حیثیت سے اسلام کے خلاف تھے لیکن اس کے باوجود آنحضرت صلی اللہ علیہ وسلم کے ساتھِ ذاتی و خاندانی مصاہجت رکھنے کے علاوہ دیگر مشرکین مکہ کی طرف سے آپ صلی اللہ علیہ وسلم کے ساتھ بدسلوکی کو فرست کی نگاہ سے دیکھتے تھے۔ یہی وجہ ہے کہ مکہ میں مسلمانوں کی ایذا دہی میں سیدنا ابوسفیان رضی اللہ عنہ یا ان کی اولاد کا نام شامل نہیں ہے بلکہ مکہ کے اوباش جس وقت نبی اکرم صلی اللہ علیہ وسلم کے ساتھ بدتریزی کا

مظاہرہ کرتے ہوئے کہ کلگی کوچوں میں آپ صلی اللہ علیہ وسلم کا تعاقب کرتے تو آپ صلی اللہ علیہ وسلم ابوسفیان رضی اللہ عنہ کے گھر میں پناہ گزیں ہو جاتے اور سیدنا ابوسفیان رضی اللہ عنہ مسلمان نہ ہونے کے باوجود اس قدر شرافت کا مظاہرہ کرتے کہ فوراً آپ صلی اللہ علیہ وسلم کی حفاظت کرتے اور کلگی کے اوباشوں کو ڈاؤنٹ ڈپٹ کر بھگا دیتے۔ چنانچہ علامہ ابن حجر عسقلانی لکھتے ہیں کہ:

”انما قال النبي صلی اللہ علیہ واللہ وسلم من دخل دار ابی سفیان فهو امن لان النبي صلی اللہ علیہ واللہ وسلم كان اذا آوى بمکة دخل دار ابی سفیان“ (الاصابة جلد ۲، ص: ۹۷۔ تحت صحر بن حرب)

ڈاکٹر حمید اللہ صاحب علام مقریزی کے حوالے سے لکھتے ہیں کہ:

”جب بھی آوارہ لڑکے مکہ کی گلیوں میں آپ صلی اللہ علیہ وسلم کو یاد پہنچاتے تو اس وقت آپ صلی اللہ علیہ وسلم ابوسفیان رضی اللہ عنہ کے گھر میں پناہ لیتے تھے اور وہ آپ صلی اللہ علیہ وسلم کو عزت و احترام کے ساتھ بخادیا کرتے تھے اور ان اشرا کو ڈاؤنٹ کر بھگا دیا کرتے تھے۔ اکثر اوقات ”دار ابی سفیان“ آپ صلی اللہ علیہ وسلم کے لیے دارالامان ثابت ہوا۔“ (خطبات بہاول پور، ص: ۳۰۴۔ زیر اعتمام: اسلامیہ یونیورسٹی بہاول پور)

اس حسن سلوک کا بدلہ نبی اکرم صلی اللہ علیہ وسلم نے فتح مکہ کے موقع پر یہ اعلان کر کے چکا دیا کہ:

”من دخل دار ابی سفیان فهو امن“ (صحیح مسلم کتاب الجہاد، باب: فتح مکہ)

جو شخص ابوسفیان رضی اللہ عنہ کے گھر میں داخل ہو گا اس کے لیے بھی امن ہے۔

اسلام کے آغاز ہی میں سیدنا معاویہ رضی اللہ عنہ کے گھر میں اسلام کی آواز پہنچ چکی تھی اور اس آواز پر ان کی سببینیں سیدہ ام حبیبہ رضی اللہ عنہا، سیدہ فارع رضی اللہ عنہا، ماموں سیدنا ابوخذلہ یافہ بن عتبہ رضی اللہ عنہ کے علاوہ دیگر قربی بیوی رشیہ داراللبیک کہہ چکے تھے۔ اس لیے سیدنا معاویہ رضی اللہ عنہ ان حالات کا بغور جائزہ لیتے رہے جبکہ ان کے باقی افراد خاندان دیگر مشرکین کے ساتھ اسلام کی مخالفت میں پیش پیش تھے۔ مگر سیدنا معاویہ رضی اللہ عنہ کی عظیم خصوصیت ہے کہ آپ نے اسلام قبول کرنے سے پہلے بھی کسی موقع پرحتی کر کسی جگہ میں بھی مسلمانوں کے خلاف حصہ نہیں لیا۔

غزوہ بدر کے بعد مشرکین مکہ کی قیادت سیدنا ابوسفیان رضی اللہ عنہ کے پاس آگئی تھی، احمدی جنگ خالصتاً ایک انتقامی جذبے کے تحت لڑی گئی تھی، والدقا نہ تھے، والدہ سمیت دیگر خواتین نے بھی اس جنگ میں شرکت کی تھی بلکہ بدر میں تونی اکرم صلی اللہ علیہ وسلم کے چچا سیدنا عبّاس رضی اللہ عنہ، داماد سیدنا ابوالعاص رضی اللہ عنہ، سیدنا علی رضی اللہ عنہ کے بڑے بھائی سیدنا عقیل رضی اللہ عنہ بن ابی طالب بھی ابو جہل کی زیر قیادت مسلمانوں کے خلاف جنگ میں حصہ لے چکے تھے لیکن سیدنا معاویہ رضی اللہ عنہ کا نام بہادری اور شجاعت کے باوجود کسی معزکہ میں نہیں ملتا۔

مولانا شاہ معین الدین ندوی لکھتے ہیں کہ:

”تاہم اس قدر یقینی ہے کہ ابوسفیان رضی اللہ عنہ کی اسلام سے دشمنی کے باوجود امیر معاویہ رضی اللہ عنہ کو اسلام سے کوئی خاص عناد نہ تھا۔ چنانچہ ان کے اسلام لانے سے پہلے بدر و احمد و غیرہ بڑے معرکے ہوئے لیکن ان میں سے کسی میں مشرکین کے ساتھ امیر معاویہ رضی اللہ عنہ کی شرکت کا پیشہ نہیں چلتا۔“

(سیر الصحابة حصہ ششم، ص: ۲۵)

شیخ الاسلام امام ابن تیمیہ فرماتے ہیں کہ:

”ومعاویة لم يعرف له قبل الاسلام اذى للنبي صلی اللہ علیہ وسلم لا بید ولا بلسان.....ولا يعرف عنه ولا عن اخيه یزید بن ابی سفیان انهمما اذیا النبي كما كان يؤذیه بعض المشرکین“ (منہاج السنۃ، الجزء الثاني۔ جلد: ۱، ص: ۲۱۷، ۲۱۳)

”حضرت معاویہ رضی اللہ عنہ کے اسلام قبول کرنے سے پہلے ان کی طرف سے آنحضرت صلی اللہ علیہ وسلم کو ایذا دینے کا کوئی واقعہ ثابت نہیں ہے نہ ہاتھ سے اور نہ زبان سے.....سیدنا معاویہ رضی اللہ عنہ اور ان کے بھائی سیدنا یزید بن ابی سفیان رضی اللہ عنہ دونوں کی طرف سے آنحضرت صلی اللہ علیہ وسلم کو ایذا پہنچانا ثابت نہیں ہے جیسا کہ بعض مشرکین نہیں ایذا پہنچایا کرتے تھے۔“

سیدنا معاویہ رضی اللہ عنہ کی طرف سے نہ صرف یہ کہ ایذا دہی کا کوئی واقعہ ثابت نہیں ہے بلکہ قریش کی طرف سے آنحضرت صلی اللہ علیہ وسلم کے ساتھ معاشرتی مقاطعہ (جب تجارت، لین دین، رشتہ ناتے اور میل ملاپ سب بند ہو چکا تھا) جیسے کٹھن اور مشکل ترین وقت میں آپ صلی اللہ علیہ وسلم کے سعادت مند داماً ابوال العاص رضی اللہ عنہ اور سیدنا معاویہ رضی اللہ عنہ اناج اور بھجوریں شعب بنی ہاشم میں پہنچایا کرتے تھے۔ یہ سلسلہ محصوری کی پوری مدت دو، تین سال تک جاری رہا۔ (ملاحظہ ہو: حیات النبی، ص: ۵۲، مؤلفہ میاں محمد سعید)

دشمنان معاویہ رضی اللہ عنہ کی ہمیشہ سے یہ کوشش رہی ہے کہ انہیں زیادہ سے زیادہ بدنام کیا جائے اور ان کے نام کے ساتھ کسی فضیلت کو جمع نہ ہونے دیا جائے۔ وہ انہیں اسلام دشمن ثابت نہ کر سکے، انہیں کسی معمر کے میں آنحضرت صلی اللہ علیہ وسلم کا مدمقابل نہ دکھان سکتے تو یہ مشہور کردیا گیا کہ وہ مجبور ہو کر فتح مکہ کے موقع پر اپنے والد ابوسفیان رضی اللہ عنہ کے ساتھ اسلام لائے اور وہ مؤلفۃ القلوب اور ”طلقاء“ میں سے تھے۔ جبکہ حقیقت یہ ہے کہ سیدنا معاویہ رضی اللہ عنہ صلح حدیبیہ کے بعد اٹھارہ سال کی عمر میں اسلام لائے تھے۔

امام اہل سنت مولانا عبدالٹکور فاروقی لکھنؤی لکھتے ہیں کہ: ”معاویہ بن ابی سفیان رضی اللہ عنہما قرشی اموی صلح حدیبیہ کے سال اسلام لائے اور ان کے والد فتح مکہ میں مسلمان ہوئے۔“ (ازالۃ الخفاء، جلد: ۱، ص: ۲۷۲)

ابن اثیر جزیری (م ۲۳۰ھ) لکھتے ہیں کہ: ”وكان معاویة يقول انه اسلم عام القضية و انه لقى رسول اللہ صلی اللہ علیہ وسلم مسلماً و كتم اسلامه من ابیه و امّه“ (اسراء القاب، جلد: ۲، ص: ۳۸۵۔ تذکرہ معاویہ بن ابی سفیان رضی اللہ عنہما)

”حضرت معاویہ رضی اللہ عنہ فرمایا کرتے تھے کہ وہ عمرۃ القضاۓ کے موقع پر اسلام لائے اور انہوں نے آنحضرت صلی اللہ علیہ وسلم سے بحیثیت مسلمان ملاقات کی اور اپنے اسلام کو اپنے والدین سے مخفی رکھا۔“
علیٰ مہابن حجر عسقلانی بر اویت ابن سعد حضرت معاویہ رضی اللہ عنہما کا اپنا قول نقل کرتے ہیں کہ:

”لقد اسلمت قبل عمرة القضية“ (الاصابہ جلد: ۳، ص: ۲۳۳)

”میں نے عمرۃ القضاۓ سے پہلے اسلام قبول کر لیا تھا۔“

نیز ملاحظہ ہو: نسب قریش، ص: ۱۲۳، تاریخ بغداد، جلد: ۱، ص: ۲۰، المبدایہ والنہایہ، جلد: ۸، ص: ۷۶

شیخ احمد بن حجر پیغمبر مکی لکھتے ہیں کہ:

”و اقدی کی روایت کے مطابق (حضرت معاویہ رضی اللہ عنہ کا اسلام قبول کرنا) حدیبیہ کے بعد کا ہے اور ان کے علاوہ دیگر حضرات کا خیال ہے کہ وہ حدیبیہ کے دن اسلام لائے اور اپنے اسلام کو فتح مکہ تک اپنے والدین سے پوشیدہ رکھا۔“ (ظہیر الجنان، ص: ۷، تحت فی اسلام معاویہ رضی اللہ عنہ)
ڈاکٹر احمد عبدالرحمن عسیٰ استاذ جامعہ امام محمد بن سعود لکھتے ہیں کہ:

”یقول انه اسلم عام عمرة القضية ۷ هـ و انه لقى رسول الله صلى الله عليه وسلم بمكة

مسلمًا و لكن كتم اسلامه عن أمه و ابيه وليس هذا بعيد“ (كتاب الوجى، ص: ۳۰۶)

”اور وہ (یعنی حضرت معاویہ رضی اللہ عنہ) فرماتے ہیں کہ انہوں نے عمرۃ القضاۓ کے سال ۷ھ میں اسلام قبول کیا اور انہوں مکہ میں آنحضرت صلی اللہ علیہ وسلم سے بحیثیت مسلمان ملاقات کی لیکن اپنے اسلام کو اپنے والدین سے پوشیدہ رکھا اور یہ کوئی بعید بات نہیں ہے۔“

مفتقی محمد شفیع صاحب مفتقی اعظم پاکستان فرماتے ہیں کہ:

”صحیح بخاری میں ہے کہ اگلے سال عمرۃ القضاۓ میں حضرت معاویہ رضی اللہ عنہ نے آنحضرت صلی اللہ علیہ وسلم کے موئے مبارک قیضی سے تراشے تھے۔ یہ واقع عمرۃ القضاۓ ہی کا ہے کیونکہ جب جہتہ الوادع میں تو آپ صلی اللہ علیہ وسلم نے حلقت فرمایا ہے۔“ (تفہیم معارف القرآن، جلد ۷، ص: ۹۰۔ سورۃ الفاتحہ، آیت: ۲۷)

مفتقی احمد یار خان بدایونی بریلوی لکھتے ہیں کہ:

”صحیح یہ ہے کہ امیر معاویہ رضی اللہ عنہ خاص صلح حدیبیہ کے دن اسلام لائے..... امیر معاویہ رضی اللہ عنہ کے حدیبیہ کے دن اسلام لانے کی دلیل وہ حدیث ہے کہ حضرت معاویہ رضی اللہ عنہ نے فرمایا کہ میں نے حضور صلی اللہ علیہ وسلم کے احرام سے فارغ ہوتے وقت سر شریف کے بال کا ٹੁکڑہ مرودہ پہاڑی کے پاس۔ نیز وہ حدیث بھی دلیل ہے کہ جو بخاری شریف نے بروایت طاؤس، عبداللہ بن عباس رضی اللہ عنہما سے روایت فرمائی کہ حضور صلی اللہ علیہ وسلم کی یہ جامعت کرنے والے امیر معاویہ رضی اللہ عنہ میں اور ظاہر یہ ہے کہ یہ جامعہ عمرۃ القضاۓ میں واقع ہوئی جو صحیح حدیبیہ سے ایک سال بعد ہوا۔ کیونکہ جب جہتہ الوادع میں نبی کریم صلی اللہ علیہ وسلم نے قران کیا تھا اور قارن مرودہ پر جامعت نہیں کرواتے بلکہ منڈا یا تھا۔ حضرت ابو طلحہ رضی اللہ عنہ نے جامعہ کی تھی تو لامالہ امیر معاویہ رضی اللہ عنہ کا حضور صلی اللہ علیہ وسلم کے سر شریف کے بال تراشاً عمرۃ القضاۓ میں فتح مکہ سے پہلے ہوا۔ معلوم ہوا کہ امیر معاویہ رضی اللہ عنہ..... نہ فتح مکہ کے

مؤمنین میں سے ہیں نہ موافقت القلوب میں سے،” (امیر معاویہ رضی اللہ عنہ، ص: ۳۸-۳۹)

مذکورہ بالاتمام تصريحات سے یہ بات واضح طور پر ثابت ہو گئی ہے کہ حضرت معاویہ رضی اللہ عنہ نے فتح مکہ سے پہلے عمرۃ القضاۓ کے موقع پر اسلام قبول کر لیا تھا۔ عام موئخین کے اقوال کے مقابله میں خود صاحب معاملہ کے اپنے قول کو ترجیح دینا ہی زیادہ صحیح ہے۔ سبائیت زدہ موئخین اور سکالرز کا اس پر بس نہیں چل رہا کہ حضرت معاویہ رضی اللہ عنہ کی پوزیشن کو کس طرح گرایا جائے۔ کبھی تو یہ کہا جاتا ہے کہ وہ فتح مکہ کے بعد ایمان لانے کی وجہ سے موافقت القلوب اور طلاقاء میں شامل ہیں اور کبھی ایمان کا قبل از فتح مکہ اقرار کرنے کے ساتھ ساتھ ”کتمان ایمان“ کا الزام بھی عائد کر دیا جاتا ہے۔

سوال یہ ہے کہ جب حضرت معاویہ رضی اللہ عنہ نے عمرۃ القضاۓ میں مرودہ کے مقام پر آنحضرت صلی اللہ علیہ وسلم کے بال تراشے تو انھائے امان کہاں باقی رہا؟ گویا ان کا ایمان بھی سانپ کے منہ میں چھپھوندر کی مثل ہو گیا ہے نہ اگلتے بنتی ہے اور نہ لگلتے بنتی ہے۔ اسی لیے سمجھدار حضرات نے یہ کہہ کر جان چھڑالی کہ ”اسلام قبل الفتح“ وہ فتح مکہ سے پہلے اسلام لائے۔ علاوہ ازیں حضرت معاویہ رضی اللہ عنہ کا اسلام قبول کرنے کے بعد مدینہ منورہ میں مستقل قیام بھی اس بات کا واضح ثبوت ہے کہ انھوں نے فتح مکہ سے پہلے اسلام قبول کر لیا تھا کیونکہ آنحضرت صلی اللہ علیہ وسلم نے حضرت عباس رضی اللہ عنہ کے علاوہ کسی کو ہجرت کی اجازت نہیں دی تھی۔

قبول اسلام کے بعد حضرت معاویہ رضی اللہ عنہ نے اپنے آپ کو نبی اکرم صلی اللہ علیہ وسلم کی خدمت کے لیے وقف کر دیا۔ سفر و حضر میں ساتھ رہے۔ فتح مکہ کے بعد تمام غزوات حنین، طائف اور تبوک میں آپ صلی اللہ علیہ وسلم کی قیادت میں بھر پور حصہ لیا۔ مدینہ منورہ میں آنحضرت صلی اللہ علیہ وسلم نے انہیں کاتب وی، باہر سے آئے ہوئے وفد کی خاطر مدارات اور ان کے قیام و طعام کے اہتمام پر امور فرمایا۔ ملاحظہ ہو: تاریخ اسلام، مؤلف: مولانا اکبر شاہ خان نجیب آبادی، جلد: ۲، ص: ۲۶)

حضرت معاویہ رضی اللہ عنہ نے آنحضرت صلی اللہ علیہ وسلم کی معیت میں حجج بھی ادا فرمایا جو حجۃ الوداع کے نام سے مشہور ہے۔

پیر محمد کرم شاہ صاحب از ہری لکھتے ہیں کہ:

”پھر ظہر سے پہلے سرکار دو عالم صلی اللہ علیہ وسلم کمکی طرف اپنی ناقہ پر سوار ہو کر روانہ ہوئے۔ حضور صلی اللہ علیہ وسلم نے اپنے پیچے حضرت معاویہ بن ابی سفیان رضی اللہ عنہما کو بھٹایا ہوا تھا اور جا کر طواف افاضہ کیا۔ اسی کو طواف زیارت کہتے ہیں۔“ (ضیاء النبی صلی اللہ علیہ وسلم، جلد چہارم، ص: ۲۷)

حضرت واکل رضی اللہ عنہ جو حضرموت کے آخری تاجدار کے بیٹے ہیں جب قبول اسلام کے بعد اپنے ٹلن واپس جانے لگے تو آنحضرت صلی اللہ علیہ وسلم نے سردار ان حضرموت پران کی سرداری کو بحال رکھا۔ حضرت واکل رضی اللہ عنہ نے عرض کیا کہ میری بہت سی املاک پر میرے عزیزوں نے غاصبانہ قبضہ کر رکھا ہے تو آپ صلی اللہ علیہ وسلم نے فرمایا: ”میں تم کو اس سے بھی زیادہ دوں گا۔“ پھر حضرت معاویہ رضی اللہ عنہ کو حکم دیا کہ وہ ایک دوسرا خط لکھیں جس میں انہیں ایک

قطعہ اراضی دینے کا حکم دیا گیا اور اس پر عمل درآمد کے لیے ان کے ساتھ حضرت معاویہ رضی اللہ عنہ کو بھیجا۔

ملاحظہ ہو: (جامع ترمذی، جلد: ۱، ص: ۱۶۶)۔ باب: ماجاء فی القطاعَ مِن ابواب الاحکام، تاریخ کبیر از بخاری،

جلد: ۳، ص: ۳۲۹۔ تحت وائل بن حجر رضی اللہ عنہ)

نبی اکرم صلی اللہ علیہ وسلم کی طرح حضرت ابو بکر رضی اللہ عنہ، حضرت عمر رضی اللہ عنہ اور حضرت عثمان رضی اللہ عنہ نے بھی حضرت معاویہ رضی اللہ عنہ کے ایمان و اخلاص اور ان کی اہلیت و قابلیت کے پیش نظر انہیں اہم مناصب عطا فرمائے۔ دور صدیقی میں جنگ یہاں میں منکرین ختم نبوت اور مدعی نبوت مسیلمہ کذاب کے خلاف جہاد میں بھر پور حصہ لیا اور ایک روایت کے مطابق مسیلمہ کذاب حضرت معاویہ رضی اللہ عنہ کے ہاتھوں کیفیٰ کردار کو پہنچا۔ (فتح البلدان از بلاذری اردو۔ ص: ۱۳۰)

شام کی طرف فوج کشی میں حضرت ابو بکر صدیق رضی اللہ عنہ نے حضرت یزید بن ابی سفیان رضی اللہ عنہما کی معاونت اور مزید کمک کے لیے حضرت معاویہ رضی اللہ عنہ کی زیر امارت ایک لشکر روانہ فرمایا۔

(تاریخ طبری، جلد: ۲، ص: ۳۰۔ تحت ۱۳۱ھ، البدایہ والنهایہ، جلد: ۷، ص: ۲)

دور فاروقی میں بھی اسی محاڈ پر مجاہد ان سرگرمیوں میں حصہ لیتے رہے حتیٰ کہ حضرت یزید بن ابی سفیان رضی اللہ عنہما کی وفات کے بعد حضرت عمر رضی اللہ عنہ نے ان کی جگہ ان کے بھائی حضرت معاویہ رضی اللہ عنہ کو اس علاقے کا گورنر مقرر کر دیا۔ حضرت عمير بن سعد رضی اللہ عنہ حفص کے گورنر تھے حضرت عمر رضی اللہ عنہ نے انہیں معزول کر کے ان کی جگہ حضرت معاویہ رضی اللہ عنہ کو ولی مقرر کر دیا تو لوگ اس تدبیلی پر متعرض ہوئے اور نئے ولی کو سخت سست کہا تو حضرت عمر رضی اللہ عنہ نے فرمایا:

”لا تذکروا معاویۃ الا بخیر فانی سمعت رسول الله صلی اللہ علیہ وسلم يقول اللهم
اهد به“ (جامع ترمذی۔ ابواب المناقب، باب: معاویۃ بن ابی سفیان)

”حضرت معاویہ رضی اللہ عنہ کا تذکرہ خیر و خوبی کے بغیر مت کیا کرو کیونکہ میں نے آنحضرت صلی اللہ علیہ وسلم کو فرماتے ہوئے سنائے اللہ! ان کے ذریعے سے ہدایت عطا فرماء۔“

بعد میں حضرت شریعت رضی اللہ عنہ کو معزول کر کے ان کا علاقہ بھی حضرت معاویہ رضی اللہ عنہ کے حوالے کر دیا

گیا۔ حضرت عمر رضی اللہ عنہ نے فرمایا کہ:

”شریعت رضی اللہ عنہ کو کسی ناراضی کے سبب معزول نہیں کیا گیا البتہ ایک مضبوط سیاسی گورنر کی ضرورت کے تحت ایسا کیا گیا ہے۔“ (الفاروق محمد حسین ہیکل، جلد: ۱، ص: ۲۹۸)

حضرت معاویہ رضی اللہ عنہ نے دور فاروقی میں کتابت کے فرائض بھی انجام دیے۔ بیت المقدس کا معاهدة امن بھی آپ رضی اللہ عنہ نے ہی تحریر کیا تھا۔

اکبر شاہ خان نجیب آبادی لکھتے ہیں کہ:

”اس عہدنا سے پر حضرت خالد بن ولید، عمرو بن عاص، عبدالرحمٰن بن عوف اور معاویہ بن ابی سفیان رضی اللہ عنہم کے دشخط بطرور گواہ ثابت ہوئے۔“ (تاریخ اسلام، حصہ اول۔ ص: ۳۰۹)

حضرت عثمان رضی اللہ عنہ نے بھی اپنے پورے دورِ خلافت میں نہ صرف حضرت معاویہ رضی اللہ عنہ کو شام کی گورنری پر برقرار کھا بلکہ کچھ مزید علاقے بھی ان کی ماتحتی میں دیے۔ ملاحظہ ہو:

(سیر اعلام النبلا، جلد: ۳، ص: ۸۸۔ الاصابہ، جلد: ۳، ص: ۲۳۳)

حضرت معاویہ رضی اللہ عنہ خود فرماتے ہیں کہ:

”ان رسول اللہ صلی اللہ علیہ وسلم کان معصوماً فولانی فادخل فی امرہ ثم استخلف عمر فولانی ثم استخلف عثمان فولانی فلم آل لاحمد منهم ولم يولى الا وهو راضٌ علیٰ“ (طبری، جلد: ۵۔ ص: ۸۷)

”نبی اکرم معصوم تھے انہوں نے مجھے حاکم اور والی بنایا اور اپنے کام میں داخل کیا۔ پھر ابو بکر رضی اللہ عنہ خلیفہ ہوئے انہوں نے بھی مجھے حاکم بنایا۔ ان کے بعد عمر رضی اللہ عنہ خلیفہ ہوئے انہوں نے بھی مجھے والی مقرر کیا۔ ان کے بعد عثمان رضی اللہ عنہ خلیفہ ہوئے تو انہوں نے بھی مجھے حاکم بنایا۔ پس میں ان میں سے جس کے لیے والی بنانا اور جس نے بھی مجھے والی بنایا وہ سب مجھ سے راضی رہے۔“

حضرت عثمان رضی اللہ عنہ کے دور میں اسلامی تاریخ میں سب سے پہلی مرتبہ بحری محاذ کا آغاز ہوا جو یقیناً حضرت معاویہ رضی اللہ عنہ کا ایک عظیم الشان، یادگار، شاہکار اور غیر فانی تاریخی کارنامہ ہے جس کے متعلق نبی اکرم صلی اللہ علیہ وسلم نے باس الفاظ بشارت دی تھی کہ:

”اول جیش من اُمّتی یغزون البحر قد او جوا“ (صحیح بخاری، کتاب الجہاد، باب رکوب البحر جلد: ۱، ص: ۵۵)

میری اُمّت کا سب سے پہلا شکر جو سمندری جہاد کرے گا اس کے لیے جنت واجب ہو چکی ہے۔“ یہ حدیث دیگر کتب کے علاوہ صرف صحیح بخاری میں سات مختلف مقامات پر آئی ہے۔

حضرت عثمان رضی اللہ عنہ کی دردناک شہادت کے بعد جب حضرت علی رضی اللہ عنہ سریر آرائے خلافت ہوئے تو سب سے پہلے انہیں ”قصاص“ کے مسئلہ سے دوچار ہونا پڑا اور تیریا پورا دور اسی مسئلہ کی نذر ہو گیا۔ جنکِ جمل اور جنکِ صفین جیسے دل خراش و اقعات رونما ہوئے جن میں ہزاروں مسلمان جامِ شہادت نوش کر گئے۔ اس اختلاف کے باوجود حضرت علی رضی اللہ عنہ نے حضرت معاویہ رضی اللہ اور ان کے احباب کے اسلام دیکھا کی گواہی دی اور بتکرار فرمایا: ”وہ ہمارے دینی بھائی ہیں، ہمارے مقتول اور ان کے مقتول دونوں جنکی ہیں۔“ (مجموع الزوابد، جلد: ۹، ص: ۳۵)

حضرت علی رضی اللہ عنہ نے جنکِ صفین کے بعد حسب ذیل سرکل بخاری کر کے اسے تمام شہروں میں نشر کرایا:

”والظاهر ان ربنا واحد و نبينا واحد و دعوتنا في الاسلام واحدة لا تستزيدهم في الايمان بالله والتصديق برسوله ولا يستزيدوننا الا أمر واحد الا ما اختلفنا فيه من دم عثمان و نحن منه براء“ (نیجۃ البالغۃ، جلد: ۲، ص: ۱۱۲)

”(ہمارا اور اہلی شام کا جو مقابلہ ہوا) ظاہر ہے کہ ہمارا رب ایک ہے، ہمارے نبی ایک ہیں اور ہماری دعوت

اسلام ایک ہے۔ اللہ تعالیٰ پر ایمان لانے اور اس کے رسول کی تصدیق کرنے پر نہ ہم ان سے زیادہ ہیں اور نہ وہ ہم سے زیادہ ہیں۔ ہمارے اور ان کی دینی حالت ایک جیسی ہے مگر خون عثمان رضی اللہ عنہ کے بارے میں اختلاف پیدا ہوا ہے حالانکہ ہم اس سے بری ہیں۔“

حضرت حسن بن علی رضی اللہ عنہمانے نہ صرف ان مصالحت کی بلکہ اپنی خلافت ان کے سپرد کر کے اپنے بھائی حضرت حسین رضی اللہ عنہ سمیت ان کے ہاتھ پر با قاعدہ بیعت بھی کر لی اور دونوں بھائی تادم واپسیں اس بیعت پر قائم رہے۔ اس طرح حضرت حسن رضی اللہ عنہ آنحضرت صلی اللہ علیہ وسلم کی اس پیش گوئی کے کامل مصدق بن گئے:

”ان ابْنِي هَذَا سَيِّد لِعَلَّ اللَّهُ أَن يَصْلِحَ بَيْنَ فَتَّيْنِ عَظِيمَيْنِ مِنَ الْمُسْلِمِينَ“

(صحیح بخاری، کتاب الصلح - باب قول النبي حسن بن علی ابی بذا سید.....)

”یقیناً میرا یہ بیٹا سردار ہے اور مجھے امید ہے کہ اللہ تعالیٰ اس کے ذریعے سے مسلمانوں کے عظیم گروہوں میں
صلح کرادے گا۔“

حضرت حسن رضی اللہ عنہ اور حضرت حسین رضی اللہ عنہ کی یہ صلح بیعت بھی حضرت معاویہ رضی اللہ عنہ کے ایمان و اخلاص کی عظیم دلیل ہے۔ اسی طرح دیگر صحابہ کرام اور تابعین عظام بھی حضرت معاویہ رضی اللہ عنہ کے ایمان و اخلاص کی گواہی دیتے رہے۔ حضرت معاویہ رضی اللہ عنہ کا یہ ایمان و اخلاص عارضی اور وقتی ہرگز نہ تھا بلکہ دائمی تھا اور وہ اس پر اپنی وفات تک قائم رہے۔

اممٰت مسلمہ کا بلا اختلاف اور متفقہ طور پر حضرت معاویہ رضی اللہ عنہ کو صحابی رسول تسلیم کر لینا ہی اس بات کی واضح دلیل ہے کہ ان کی وفات ایمان و اسلام پر ہوئی کیونکہ صحابی کہتے ہی اس کو میں جس نے بحالت ایمان نبی اکرم صلی اللہ علیہ وسلم سے ملاقات کی ہوا اور ایمان و اخلاص پر ہی اس کی وفات بھی ہوئی ہو۔ اس پر ایک مستقل مضمون آئندہ شمارے میں آرہا ہے (انشاء اللہ) تا ہم یہاں زیر بحث عنوان کی مناسبت سے حضرت معاویہ رضی اللہ عنہ کی وفات علی الاسلام پر چند شواہد بدیہیہ قارئین کیے جاتے ہیں: حضرت حسن رضی اللہ عنہ نے جس نبوی پیش گوئی کے مطابق حضرت معاویہ رضی اللہ عنہ کے ساتھ مصالحت اور ان کے ہاتھ پر بیعت خلافت کی تھی اس میں واضح طور پر حضرت معاویہ رضی اللہ عنہ کے گروہ کو بھی بلسانِ نبوت ”مسلمانوں کا ایک عظیم گروہ“ قرار دیا گیا تھا۔ اگر کوئی معاذناں سے یہ تیجہ اخذ کرے کہ ”گروہ معاویہ رضی اللہ عنہ“ کے مسلمان ہونے سے خود حضرت معاویہ رضی اللہ عنہ کا بھی مخلص مسلمان ہونا ثابت نہیں ہوتا۔ اس بات کا آسان جواب یہ ہے کہ جب بشہادت نبی اکرم صلی اللہ علیہ وسلم مسلمانوں کے دونوں عظیم گروہوں نے حضرت معاویہ رضی اللہ عنہ کو اپنا قائد اور خلیفہ تسلیم کر لیا تو بجائے خود یہ حضرت معاویہ رضی اللہ عنہ کے مخلص مؤمن و مسلم ہونے کی ایک بہت بڑی شہادت ہے۔ کیا ایک لمحہ کے لیے بھی یہ باور کیا جاسکتا ہے کہ مسلمانوں کے دونوں عظیم گروہوں نے امور خلافت ایک ”غیر مسلم“ کو سونپ دیے تھے؟ پھر کیا اس طرح کی ”موشکافی“، دوسرے عظیم مسلم گروہ کے ”قائد“ کی طرف نہیں کی جاسکتی؟

”فما هو جواب الخصم فهو جوابنا“

کم از کم کوئی مؤمن بالقرآن دونوں طرف اس طرح کی موشگانی نہیں کر سکتا۔

باقر مجلسی کے مطابق حضرت حسن رضی اللہ عنہ نے حضرت معاویہ رضی اللہ عنہ کے حق میں خلافت سے دست برداری اختیار کرتے ہوئے جو معاویہ کیا تھا اس میں اس بات کی تصریح بھی کی گئی تھی کہ:

”هم ان (یعنی معاویہ رضی اللہ عنہ) سے اس وقت تک کوئی تعزیز نہیں کریں گے جب تک وہ لوگوں کے درمیان کتاب اللہ، سنت رسول اللہ اور خلفائے راشدین کے طریقے کے مطابق حکومت کریں گے“ (جلاء العيون، ج: ۲۵۳)

حضرت حسن رضی اللہ عنہ دس سال تک اور حضرت حسین رضی اللہ عنہ میں سال تک حضرت معاویہ رضی اللہ عنہ کے دور خلافت میں بقیدِ حیات رہے لیکن کوئی فیوں اور سبائیوں کی طرف سے اشتغال دلانے اور انسانے کے باوجود انہوں نے نہ صرف یہ کہ کوئی تعزیز نہیں کیا بلکہ ہر سال مشق بغرض ملاقات تشریف لے جاتے رہے۔ حضرت حسن اور حضرت حسین رضی اللہ عنہما کے اس طریقہ عمل سے یہ بات واضح ہو گئی ہے کہ حضرت معاویہ رضی اللہ عنہ تادم واپسیں کتاب اللہ، سنت رسول اللہ اور سنت خلفائے راشدین کے قیج رہے۔ یہی نہیں بلکہ حضرت معاویہ رضی اللہ عنہ غیر اختیاری اور طبعی امور میں بھی اتباع سنت کے خواہش منداور تمنی رہے۔ جب وہ تریسٹھ سال کی عمر میں داخل ہوئے تو ان کے دل میں ایک شدید خواہش پیدا ہوئی (اور یہاں کی خلافت کے بالکل آغاز کا واقعہ ہے) جسے امام ترمذی نے نقل کیا ہے:

”عن جریر عن معاویة انه سمعه يخطب قال مات رسول الله صلى الله عليه وسلم وهو ابن ثلاث و ستين و ابا بكر و عمر و انا ابن ثلاث و ستين“

”حضرت معاویہ رضی اللہ عنہ ایک دفعہ خطبہ میں فرمایا کہ حضور اقدس صلی اللہ علیہ وسلم کا وصال تریسٹھ سال کی عمر میں ہوا۔ حضرت ابو بکر اور حضرت عمر رضی اللہ عنہما کا وصال بھی تریسٹھ سال کی عمر میں ہوا۔ اور میری بھی اس وقت تریسٹھ سال کی عمر ہے۔“

شیخ الحدیث مولانا محمد زکریا صاحب رحمۃ اللہ علیہ اس حدیث کی تصریح کرتے ہوئے فرماتے ہیں:

”کیا بعید ہے کہ مجھے بھی یہ طبعی اتباع نصیب ہو جائے۔ محدثین نے لکھا ہے کہ حضرت معاویہ رضی اللہ عنہ کی یقیناً پوری نہ ہوئی اس لیے کہ ان کا وصال تقریباً ۸۰ سال کی عمر میں ہوا۔ انہوں نے حضرت عثمان رضی اللہ عنہ کا ذکر اس حدیث میں نہیں کیا حالانکہ ان سے بہت خصوصیت تھی۔ اس کی وجہ ظاہر ہے کہ حضرت عثمان رضی اللہ عنہ کا انتقال ۸۰ سال سے زیادہ عمر میں ہوا۔“

امام ترمذی کی غرض اس روایت کے ذکر کرنے سے پہلی روایت کی تائید اور تقویت ہے کہ حضور اکرم صلی اللہ علیہ وسلم کا وصال تریسٹھ سال کی عمر میں ہوا اور اس بارے میں طبعی اتباع حضرات شیخین رضی اللہ عنہما کو بھی نصیب ہوا۔“
(شامل ترمذی مع اردو شرع خصائص نبوی صلی اللہ علیہ وسلم، ج: ۲۱۲)

حضرت معاویہ رضی اللہ عنہ نے اپنی آخری بیماری میں فرمایا کہ:
”جو شخص اللہ سے ملنے کی تمنا کرتا ہے اللہ بھی اس سے ملنے کا تمنی رہتا ہے لہذا اے اللہ! اب مجھے تھھ سے ملنے کی آزو ہے تو بھی آغوش پھیلادے اور ملاقات میں برکت عطا فرم۔“

پھر جب وقت آخر ہوا تو فرمایا:

مجھے بٹھا دو چنانچہ وہ بٹھا دیے گئے۔ دریک ذکر الہی میں مصروف رہے پھر ورنے لگے اور دعا کی:
”اے پرو دگا! اپنے اس بندے پر حم کر، الہی اس کی غلطیاں معاف کر دے، اس کے گناہ بخش دے،
اپنے وسیع حلم کو اس کے شامل حال کرجس نے تیرے سو اکسی سے امید نہیں رکھی، تیرے سو اکسی پر بھروسہ
نہیں کیا۔ پھر اپنے خاندان والوں کو وصیت کی کہ اللہ تعالیٰ کا خوف کرتے رہنا کیونکہ اللہ خوف والوں کو
مصادیب سے بچاتا ہے اور جو اللہ سے نہیں ڈرتا اس کا کوئی مددگار نہیں۔“

امام محمد بن سیرین فرماتے ہیں کہ:

حضرت معاویہ رضی اللہ عنہ بوقت وفات کبھی ایک رخسار زمین پر رکھتے اور کبھی دوسرا اور روتے ہوئے یہ دعا کرتے کہ:
”اللَّهُمَّ إِنِّي قَلَّتْ فِي كِتَابِكَ وَقُولُكَ الْحَقُّ: إِنَّ اللَّهَ لَا يَغْفِرُ إِنْ يَشْرُكَ بِهِ وَيَغْفِرُ مَا دُونَ
ذَلِكَ لِمَنْ يَشَاءُ“ اللہم فاجعلنی فیمن تشاء ان تغفر له“ (البدایہ والنہایہ، جلد: ۸، ص: ۱۲۲)

”اے اللہ آپ نے اپنی کتاب میں فرمایا ہے اور آپ کا فرمان برق ہے۔ بے شک اللہ نہیں معاف کرتے اس
بات کو کہ ان کے ساتھ کسی کو شرکیک ٹھہرایا جائے۔ اس کے علاوہ دوسرے گناہ جس کے لیے چاہیں معاف فرمادیتے ہیں تو
مجھے ان لوگوں میں شامل فرمادیجیے جن کو آپ بخشش دینا چاہیں گے۔“

آخری وقت اس دعا سے جہاں حضرت معاویہ رضی اللہ عنہ کا اللہ پر، کتاب اللہ پر، بعث بعد الموت پر اور جزا
مزار کے برق ہونے پر کامل ایمان و ایقان ثابت ہوتا ہے وہیں ان کے شرک سے بے زار ہونے کا بھی علم ہوتا ہے۔

ایک دوسری روایت میں یہ دعا یہ الفاظ آئے ہیں کہ:

”اے اللہ میری خطائیں معاف فرماء، اپنے حلم کے صدقے اس شخص کے جہل سے درگز رفرما جس نے
آپ کے سو اکسی سے امید نہیں رکھی۔ یقیناً آپ کی مغفرت بڑی وسیع ہے۔ کسی بھی مخطی کو اپنی خطے سے
بھاگ کر اگر کسی بارگاہ میں پناہ لے سکتے ہے تو وہ فقط آپ ہی کی ذات ہے۔ یہ کہا اور روح نفس عضری سے
پرواز کر گئی۔“ (البدایہ والنہایہ، جلد: ۸، ص: ۱۲۲)

ان دعاؤں سے پہلے حضرت معاویہ رضی اللہ عنہ نے اپنے گھر والوں سے فرمایا کہ:

”ایک مرتبہ میں نبی اکرم صلی اللہ علیہ وسلم کے ساتھ سفر میں تھا جب آپ صلی اللہ علیہ وسلم ضروریات سے فارغ ہوتے یا وضو کرتے تو میں دست مبارک پر پانی ڈالتا۔ آپ صلی اللہ علیہ وسلم نے میرا کرتے دیکھا جکاندھ سے پھٹ گیا تھا فرمایا:

معاویہ تھے کرتے پہناؤں؟ میں نے عرض کیا: میں آپ صلی اللہ علیہ وسلم پر قربان۔ ضرور، ضرور۔ چنانچہ آپ صلی
اللہ علیہ وسلم نے مجھے کرتے عنایت فرمایا۔ مگر میں نے ایک مرتبہ سے زیادہ نہیں پہنادہ میرے پاس اب تک موجود ہے۔ ایک

دن آپ صلی اللہ علیہ وسلم نے بال تر شوائے۔ میں نے تھوڑے سے بال اور کترے ہوئے ناخن اٹھا لیے تھے وہ بھی آج تک میرے پاس محفوظ ہیں۔ جب میں مر جاؤں تو غسل کے بعد یہ بال اور ناخن میری آنکھوں کے حلقوں، ہنچنوں اور سجدے کے مقامات پر رکھ دینا۔ پھر آنحضرت صلی اللہ علیہ وسلم کا کرتہ سینے پر رکھنا اور اس پر کفن پہنانا۔ پھر مجھے ارحم الرحمین کے حوالے کر دینا۔ مجھے امید ہے کہ اللہ تعالیٰ ان چیزوں کی برکت سے میری مغفرت فرمادیں گے۔“

نبی اکرم صلی اللہ علیہ وسلم نے مشہور شاعر کعب بن زیبر رضی اللہ عنہ کو بطور انعام اپنی چادر مبارک عنایت فرمائی تھی ان کی وفات کے بعد یہ چادر مبارک حضرت معاویہ رضی اللہ عنہ نے ان کے ورثاء سے میں ہزار درہم کے عوض خرید لی۔ ایک روایت یہ بھی ہے کہ حضرت معاویہ رضی اللہ عنہ کے کفن میں یہی چادر مبارک استعمال ہوئی۔ ملاحظہ ہو:

(حیات النبی صلی اللہ علیہ وسلم، ص: ۱۰۶، مؤلف: میاں محمد سعید)

اہل تشییع کے نزدیک کربلا کی مٹی کی ٹکلیہ پر سجدہ کرنے سے نماز مقبول اور قبر میں رکھنے سے عذاب کافور ہو جاتا ہے۔ حالانکہ اس سرزی میں پر حضرت حسین رضی اللہ عنہ نے زیادہ سے زیادہ آٹھ دن قیام فرمایا اور ٹکلیہ والے حصہ پر تو قدم رکھنا بھی ثابت نہیں کیا جاسکتا مگر اس کے باوجود تقریباً چودہ صدیاں بیت جانے کے بعد بھی وہ ٹکلیہ کی برکات کے قائل ہیں۔ لیکن حضرت معاویہ رضی اللہ عنہ کے کفن میں تو نبی اکرم صلی اللہ علیہ وسلم کے جسد اطہر کے ساتھ مس کیا ہوا کرتی، چادر، بال اور ناخن استعمال ہوئے تو کیا ان تبرکات کی کوئی فضیلت اور برکت نہیں ہوگی؟

حضرت معاویہ رضی اللہ عنہ کی وفات کے بعد ان کی وصیت کے مطابق تجهیز و تکفین کا عمل سرانجام دیا گیا اور صحابی رسول صلی اللہ علیہ وسلم حضرت ضحاک بن قیس رضی اللہ عنہ نے نماز جنازہ پڑھائی۔ اس طرح حضرت معاویہ رضی اللہ عنہ نے ۸ سال کی عمر میں باب الصیرہ دمشق میں اللہ تعالیٰ کے سپرد کر دیے گئے۔

بہر حال حضرت معاویہ رضی اللہ عنہ کا ایمان و اسلام کتاب و سنت، اجماع سلف اور نقل متواتر نیز خود ان کے قبول اسلام سے لے کر وفات تک کے واقعات و حالات کی روشنی میں آفتاب نصف النہار سے بھی زیادہ روشن ہو کر سامنے آ جاتا ہے جو ہر منصف مزاج انسان بالخصوص مؤمن بالقرآن کو نہیں مغلظ مؤمن و مسلم تسلیم کرنے پر مجبور کر دیتا ہے۔

الغازی مشینری سٹور

ہم قدم چائندہ یزل انجن، سپیئر پارٹس
تھوک پر چون ارزائیں زخوں پر ہم سے طلب کریں

بلک نمبر 9 کالج روڈ، ڈیرہ غازی خان 064-2462501